

शासकीय वैद्यकीय महाविद्यालय,
जालना येथील विद्यार्थ्यांच्या
वसतिगृहासाठी खासगी इमारत भाड्याने
घेण्यास मंजूरी देण्याबाबत

महाराष्ट्र शासन
वैद्यकीय शिक्षण व औषधी द्रव्ये विभाग
शासन निर्णय क्रमांक: इभाडे-१०२४/प्र.क्र.४०२/प्रशा-२
गो.ते. रुग्णालय परिसर, नवीन संकुल, लोकमान्य टिळक रोड,
मुंबई - ४००००१
तारीख: १५ ऑक्टोबर, २०२४

वाचा :-

- १) वैद्यकीय शिक्षण व औषधी द्रव्ये विभाग, शासन निर्णय क्र.एमईडी-२०२२/प्र.क्र.२२९
२२/शिक्षण-१, दिनांक १४.०७.२०२३
- २) शासन निर्णय, वित्त विभाग, क्रमांक: विअप्र-२०१३/प्र.क्र.३०/२०१३/विनियम भाग-२,
दिनांक १७.०४.२०१५
- ३) वैद्यकीय शिक्षण व औषधी द्रव्ये विभाग, शासन आदेश क्र. अप्रक-
२०२४/प्र.क्र.३२/२४/आस्था, दिनांक १५.०४.२०२४
- ४) आयुक्त, वैद्यकीय शिक्षण आणि संशोधन, मुंबई यांचे पत्र क्र :DMER-१२०१९/१५७/२०२२-
EDU/१४५५२, दिनांक १४.१०.२०२४

प्रस्तावना :-

जालना येथे शासकीय वैद्यकीय महाविद्यालय सुरु करण्यास दि.१४ जुलै, २०२३ रोजीच्या संदर्भ क्र. १ वरील शासन निर्णयान्वये मान्यता देण्यात आली आहे. शासकीय वैद्यकीय महाविद्यालय, जालना या संस्थेच्या बांधकाम पूर्ण होण्यास लागणारा कालावधी विचारात घेता उक्त महाविद्यालयास प्रवेशित विद्यार्थ्यांच्या निवासाकरीता खाजगी इमारत सार्वजनिक बांधकाम विभागाने निश्चित केलेल्या दराने भाडेतत्वावर एक वर्षाकरीता घेण्याकरीता आयुक्त वैद्यकीय शिक्षण व संशोधन संचालनालयांनी संदर्भ क्र. ४ वरील पत्रान्वये प्रस्तावित केले आहे.

भारतीय आयुर्विज्ञान परिषदेच्या मानकांची पूर्तता होण्याच्या दृष्टीने वापरास तयार असलेली खाजगी इमारत शासकीय वैद्यकीय महाविद्यालय, जालना येथे प्रवेशित विद्यार्थ्यांच्या निवासाकरीता शासकीय दराने भाडेतत्वावर घेण्यास मान्यता देण्याची बाब शासनाच्या विचाराधीन होती.

शासन निर्णय :-

शासकीय वैद्यकीय महाविद्यालय, जालना येथे प्रवेशित विद्यार्थ्यांच्या निवासाकरीता व भारतीय दंत परिषदेच्या मानकांची पूर्तता होण्याच्या दृष्टीने डॉ. ओंकारदास मन्नालाल अग्रवाल यांच्या मालकीची गट क्र. ५४७ दावत हॉटेल जवळ, मंठा चौफुली, जालना येथील ४०० चौ.मी. इतक्या क्षेत्रफळाची इमारत व गट क्र. १०, औरंगाबाद रोड रत्नप्रभा मोटर्स जवळ विशाल कॉर्नर, जालना येथील ८१० चौ.मी. क्षेत्रफळाची खाजगी इमारत सार्वजनिक बांधकाम विभागाने ठरवून दिलेल्या दराने भाडेतत्वावर घेण्यास

व त्याकरीता प्रतिमाह अनुक्रमे रुपये २,०९,४००/- व रुपये ८८,२००/- (जी.एस.टी व स्थानिक कर वगळून) इतके भाडे अदा करण्यास तसेच याकरीता संस्थास्तरावर सामंजस्य करार करण्यास मान्यता देण्यात येत आहे.

२) सदर भाडेकरार इमारत उपलब्ध करून दिलेल्या दिनांकापासून अंमलात येईल व त्याची मुदत एक वर्षाच्या कालावधीसाठी असेल किंवा शासकीय इमारत उपलब्ध होई पर्यंत असेल, यापैकी जे अगोदर घडेल तो पर्यंत घेण्यास मान्यता देण्यात येत आहे. काही कारणास्तव मुदतवाढ आवश्यक असल्यास शासन मान्यतेने करता येईल.

३) यावर होणारा खर्च शासकीय वैद्यकीय महाविद्यालय, जालना या संस्थेच्या (२२१० K१३२) लेखाशिर्षांतर्गत (१४) भाडेपट्टी व कर या उद्दिष्टांतर्गत उपलब्ध अनुदानातून भागविण्यात यावा.

४) शासन निर्णय, वित्त विभाग, क्रमांक: विअप्र-२०१३/प्र.क्र.३०/२०१३/विनियम भाग-२, दिनांक १७.०४.२०१५ अन्वये तसेच वित्तीय अधिकार नियम पुस्तिका भाग-१, उप विभाग -१, अनुक्रमांक-१० अनुसार प्रशासकीय विभागास असलेल्या अधिकारान्वये हा शासन निर्णय निर्गमित करण्यात येत आहे.

५) सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१०१५१११२०१९११३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने .

(म.गि.जोगदंड)

अवर सचिव, महाराष्ट्र शासन

प्रत,

१. महालेखाकार - १/२ (लेखा परिक्षा/लेखा व अनुज्ञेयता) महाराष्ट्र, मुंबई/ नागपूर.
२. आयुक्त, वैद्यकीय शिक्षण व संशोधन संचालनालय, मुंबई.
३. संचालक, वैद्यकीय शिक्षण व संशोधन संचालनालय, मुंबई.
४. अधिष्ठाता, शासकीय वैद्यकीय महाविद्यालय, जालना.
५. जिल्हा कोषागार अधिकारी, जालना.
६. डॉ. ओंकारदास मन्नालाल अग्रवाल, जालना.
७. निवडनस्ती (प्रशा-२).